

॥ ఓం నమో శ్రీకృష్ణాయ ॥

28.07.2024 ఆదివారం (372వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక భావకోలామ్ ॥
సంసార సాగర గభీర తయా తు భీతాః ।
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం పంచమస్కంధే ఏకాదశో_ధ్యాయః

బ్రాహ్మణ ఉవాచ

అకోవిదః కోవిదవాదవాదాన్

వదస్యథో నాతివిదాం వరిష్ఠః

న సూరయో హి వ్యవహారమేనం

తత్త్వావమర్శేన సహామనంతి

॥ 5-11-1 ॥

తథైవ రాజన్సురుగార్హమేధ

వితానవిద్యోరువిజృంభితేషు

న వేదవాదేషు హి తత్త్వవాదః

ప్రాయేణ శుద్ధో ను చకాస్తి సాధుః

॥ 5-11-2 ॥

న తస్య తత్త్వగ్రహణాయ సాక్షా

ద్వరీయసీరపి వాచః సమాసన్

స్వప్నే నిరుక్త్యా గృహమేధిసౌఖ్యం

న యస్య హేయానుమితం స్వయం స్యాత్

॥ 5-11-3 ॥

యావన్మనో రజసా పూరుషస్య

సత్త్వేన వా తమసా వానురుద్ధం

చేతోభిరాకూతిభిరాతనోతిజి

నిరంకుశం కుశలం చేతరం వా

॥ 5-11-4 ॥

స వాసనాత్మా విషయోపరక్తో

గుణప్రవాహో వికృతః షోడశాత్మా

బిభ్రత్పుష్పమభి రూపభేద

మంతర్బహిష్ట్యం చ పురైస్తనోతి

॥ 5-11-5 ॥

దుఃఖం సుఖం వ్యతిరిక్తం చ తీవ్రం
కాలోపపన్నం ఫలమావ్యనక్తి
ఆలింగ్య మాయారచితాంతరాత్మా
స్వదేహినం సంసృతిచక్రకూటః

॥ 5-11-6 ॥

తావానయం వ్యవహారః సదావిః
క్షేత్రజ్ఞసాక్ష్యో భవతి స్థూలసూక్ష్మః
తస్మాన్మనో లింగమదో వదంతి
గుణాగుణత్వస్య పరావరస్య

॥ 5-11-7 ॥

గుణానురక్తం వ్యసనాయ జంతోః
క్షేమాయ నైర్గుణ్యమథో మనః స్యాత్
యథా ప్రదీపో ఘృతవర్తిమశ్నన్
శిఖాః సధూమా భజతి హ్యాన్యదా స్వం
పదం తథా గుణకర్మానుబద్ధం
వృత్తీర్మనః శ్రయతేఽన్యత్ర తత్త్వం

॥ 5-11-8 ॥

ఏకాదశాసన్మనసో హి వృత్తయ
ఆకూతయః పంచ ధియోఽభిమానః
మాత్రాణి కర్మాణి పురం చ తాసాం
వదంతి హైకాదశ వీర భూమీః

॥ 5-11-9 ॥

గంధాకృతిస్పర్శరసశ్రవాంసి
విసర్గరత్యర్థభిజల్పశిల్పాః
ఏకాదశం స్వీకరణం మమేతి
శయామహం ద్వాదశమేక ఆహుః

॥ 5-11-10 ॥

ద్రవ్యస్వభావాశయకర్మకాలై
రేకాదశామీ మనసో వికారాః

సహస్రశః శతశః కోటిశశ్చ

క్షేత్రజ్ఞతో న మిథో న స్వతః స్మ్యః

॥ 5-11-11 ॥

క్షేత్రజ్ఞ ఏతా మనసో విభూతీ

ర్ణీవస్య మాయారచితస్య నిత్యాః

ఆవిర్భూతాః క్వాపి తిరోహితాశ్చ

శుద్ధో విచష్టే హ్యవిశుద్ధకర్తుః

॥ 5-11-12 ॥

క్షేత్రజ్ఞ ఆత్మా పురుషః పురాణః

సాక్షాత్స్వయంజ్యోతిరజః పరేశః

నారాయణో భగవాన్వాసుదేవః

స్వమాయయా ౨ ౨ త్మన్యవధీయమానః

॥ 5-11-13 ॥

యథానిలః స్థావరజంగమానా

మాత్మస్వరూపేణ నివిష్ట ఈశేత్

ఏవం పరో భగవాన్ వాసుదేవః

క్షేత్రజ్ఞ ఆత్మేదమనుప్రవిష్టః

॥ 5-11-14 ॥

న యావదేతాం తనుభృన్నరేంద్ర

విధూయ మాయాం వయునోదయేన

విముక్తసంగో జితషట్సుపత్నో

వేదాత్మతత్త్వం భ్రమతీహ తావత్

॥ 5-11-15 ॥

న యావదేతన్మన ఆత్మలింగం

సంసారతాపావపనం జనస్య

యచ్ఛోకమోహోమయరాగలోభ

వైరానుబంధం మమతాం విధత్తే

॥ 5-11-16 ॥

భ్రాతృవ్యమేనం తదదభ్రవీర్య
ముపేక్షయాధ్యేధితమప్రమత్తః
గురోర్హరేశ్చరణోపాసనాస్త్రోజి
జహి వ్యలీకం స్వయమాత్మమోషం

॥ 5-11-17 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే ఏకాదశో_ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే ద్వాదశో_ధ్యాయః

రహూగణ ఉవాచ

నమో నమః కారణవిగ్రహాయ
స్వరూపతుచ్ఛీకృతవిగ్రహాయ
నమో_వధూతద్విజబంధులింగ
నిగూఢనిత్యానుభవాయ తుభ్యం

॥ 5-12-1 ॥

జ్వరామయార్తస్య యథాగదం స
న్నిదాఘదగ్ధస్య యథా హిమాంభః
కుదేహమానాహివిదష్టదృష్టే
ర్భ్రహ్మాన్వచస్తే_మృతమౌషధం మే

॥ 5-12-2 ॥

తస్మాద్భవంతం మమ సంశయార్థం
ప్రక్ష్యామి పశ్చాదధునా సుబోధం
అధ్యాత్మయోగగ్రథితం తవోక్త
మాఖ్యాహి కౌతూహలచేతసో మే

॥ 5-12-3 ॥

యదాహ యోగేశ్వర దృశ్యమానం
క్రియాఫలం సద్వ్యవహారమూలం
న హ్యంజసా తత్త్వవిమర్శనాయ
భవానముష్మిన్ భ్రమతే మనో మే

॥ 5-12-4 ॥

బ్రాహ్మణ ఉవాచ

అయం జనో నామ చలన్ పృథివ్యాం
యః పార్థివః పార్థివ కస్య హేతోః
తస్యాపి చాంప్ర్యోరధిగుల్ఫజంఘా
జానూరుమధ్యోరశిరోధరాంసాః

॥ 5-12-5 ॥

అంసే₂ధి దార్వీ శిబికా చ యస్యాం
సౌవీరరాజేత్యపదేశ ఆస్తే
యస్మిన్ భవాన్ రూఢనిజాభిమానో
రాజాస్మి సింధుష్వితి దుర్మదాంధః

॥ 5-12-6 ॥

శోచ్యానిమాంస్తమధికష్టదీనాన్
విష్ణ్వా నిగృహ్లాన్ నిరనుగ్రహో₂సి
జనస్య గోప్తాస్మి వికత్థమానో
న శోభసే వృద్ధసభాసు ధృష్టః

॥ 5-12-7 ॥

యదా క్షితావేవ చరాచరస్య
విదామ నిష్ఠాం ప్రభవం చ నిత్యం
తన్నామతో₂న్యద్యవహారమూలం
నిరూప్యతాం సత్క్రియయానుమేయం

॥ 5-12-8 ॥

ఏవం నిరుక్తం క్షితిశబ్దవృత్త
మసన్నిధానాత్పరమాణవో యే
అవిద్యయా మనసా కల్పితాస్తే
యేషాం సమూహేన కృతో విశేషః

॥ 5-12-9 ॥

ఏవం కృశం స్థూలమణుర్భూహద్య
దసచ్చ సజ్జీవమజీవమన్యత్
ద్రవ్యస్వభావాశయకాలకర్మ
నామ్నాజయావేహి కృతం ద్వితీయం

॥ 5-12-10 ॥

జ్ఞానం విశుద్ధం పరమార్థమేక
మనంతరం త్వబహిర్బ్రహ్మ సత్యం
ప్రత్యక్ష్మశాంతం భగవచ్చబ్దసంజ్ఞం
యద్వాసుదేవం కవయో వదంతి

॥ 5-12-11 ॥

రహూగణైతత్తపసా న యాతి
న చేజ్యయా నిర్వపణాద్భుహోద్వా
న ఛందసా నైవ జలాగ్నిసూర్యై
ర్వినా మహత్పాదరజోఽభిషేకం

॥ 5-12-12 ॥

యత్రోత్తమశ్లోకగుణానువాదః
ప్రస్తూయతే గ్రామ్యకథావిఘాతః
నిషేవ్యమాణోఽనుదినం ముముక్షో
ర్మతిం సతీం యచ్ఛతి వాసుదేవే

॥ 5-12-13 ॥

అహం పురా భరతో నామ రాజా
విముక్తదృష్టశ్రుతసంగబంధః
ఆరాధనం భగవత ఈహమానో
మృగోఽభవం మృగసంగాధతార్థః

॥ 5-12-14 ॥

సా మాం స్మృతిర్మృగదేహేఽపి వీర
కృష్ణార్చనప్రభవా నో జహాతి
అథో అహం జనసంగాదసంగో
విశంకమానోఽవివృతశ్చరామి

॥ 5-12-15 ॥

తస్మాన్నరోఽసంగసుసంగజాత

జ్ఞానాసినేహైవ విపృక్ష్ణమోహః

హరిం తదీహోకథనశ్రుతాభ్యాం

లబ్ధస్మృతిర్యాత్యతిపారమధ్వనః

॥ 5-12-16 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే ద్వాదశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
